

16-06-15

जीविका व जनशिक्षा 12 लाख महिलाओं को करेंगे साक्षर

पटना | हिन्दुस्तान ब्यूरो

बिहार ग्रामीण जीविकोपार्जन प्रोत्साहन नीति (जीविका) एवं जन शिक्षा निदेशालय के बीच सोमवार को एक एकरारनामा पर हस्ताक्षर किया गया। शिक्षा विभाग के प्रधान सचिव आरके महाजन व जीविका के निदेशक एन. विजयलक्ष्मी ने एमओयू पर हस्ताक्षर किया। इस एकरारनामा के अनुसार दोनों संगठन 8 लाख महादलित व अतिपिछड़े व 4 लाख अल्पसंख्या समुदाय की ग्रामीण महिलाओं को बुनियादी साक्षरता प्रदान करने एवं उन्हें अपने अधिकारों से अवगत कराने के लिए कार्य करेंगे। इस

साक्षरता कार्यक्रम में जैसे लाभार्थी जो गरीब व दुर्बल वर्ग की होगी, को स्वयं सहायता समूहों के दायरे में लाया जाएगा। कार्यक्रम के सफल क्रियान्वयन के लिए जन शिक्षा के टोला सेवक, तालीमी मरकज शिक्षा सेवी, प्रखंड समन्वयक, केआरपी समूह, राज्य संसाधन समूह व जीविका के क्षेत्रीय समन्वयक एवं सामुदायिक समन्वयक सहयोग व समीक्षात्मक बैठक की कार्यवाई करेंगे। जीविका द्वारा गठित ग्राम संगठन इकाई भी कार्य करेगी। इन इकाइयों के सामुदायिक सदस्यों को टोला सेवक, तालीमी मरकज द्वारा पंचायत व टोला स्तर पर साक्षरता प्रदान किया जाएगा।